

లతాంగి - ఆది

పాలనేత్రానల - ప్రబల విద్యుల్లతా
కేళి విహారల - లక్ష్మీనారసింహం

ప్రళయ మారుత ఘోర - భస్మికా పూత్కార
లలిత నిశ్వాస తో - లా రచనయా
కులశైల కుంభినీ - కుముద హిత రవిగగన
చలన విధి నిపుణ ని - శ్లల నారసింహం

వివర ఘనవదన దు - ల్విధహాసన నిష్క్వాత
లవ దివ్యపరుష - లాలా ఘటనయా
వివిధ జంతువ్రాత - భువన మగ్నోకరణ
నవనవ ప్రియగుణా - ర్ణవ నారసింహం

దారుణోజ్జ్వల ధగ - ధగిత దంష్ట్రానల వి
కార స్ఫులింగ - సంగక్రీడయా
వైరి దానవ ఘోర - వంశ భస్మీకరణ
కారణ ప్రకట వేం - కట నారసింహం

శ్రీవేంకటేశ్వరునిపై అన్నమాచార్యులు చెప్పినన్ని కీర్తనలు ఏ యితర దైవంమీదా చెప్పలేదు. వాటితర్వాత అత్యధిక సంఖ్యలో చెప్పినవి నరసింహస్వామిపై కీర్తనలే. శ్రీమన్ శరగోపయతి వద్ద అన్నమయ్య పుచ్చుకొన్న మంత్రరాజం నృసింహమంత్రమే. ఈ సంస్కృత సంకీర్తనలో ప్రతిచరణమూ ఒకే సమాసంలో ఏర్పడటం విశేషం ! సంకీర్తనాచార్యుల సంస్కృత భాషాధికారానికి సంకేతం.

లక్ష్మీనారసింహం ! నుదుటనున్న అగ్నిరూపమై ప్రబలమైన విద్యుల్లతతో కేళి నల్లే లక్ష్మీ నారసింహం !

ప్రళయకాలపు ఝంఝమారుతంతో సమానమైన భయంకరమైన పూత్కార మనే లలితమైన ఉచ్ఛ్వాస నిశ్వాసయేల, ఊ రేలసనకవతాలను, భూమి, చంద్ర, రవి గగనాదులను ఉయ్యాలలూపుతూ నిశ్చలంగా ఉన్న లక్ష్మీనారసింహం !

తెరచిన నీ ఘనమైన ముఖం నుండి వెలువడే దుస్సహమైన అట్టహాసంవలన
ఉమిసిన - దివ్యమూ, తీవ్రమూ అయిన - లాలాజలలవఘటనచేత, సమస్త చరాచర
జగత్తునూ లయింపజేయగల నిత్యనూతనమైన గుణాలకు సముద్రమా ! లక్ష్మీ నారసిం
హమా !

దారుణమైన అత్యుజ్జ్వలమైన ధగధగాయమానంగా మెరుస్తున్న దంతాల నుండి
ఉదయిస్తున్న జ్వాలల నుండి వెడలుతున్న నిప్పురవ్వల లీలచే అవలీలగా శత్రువు లైన
ఘోర రాక్షసుల వంశాలను భస్మీకరించే కారణ నైపుణ్యంవల్ల తెలియబడుతున్న శ్రీవేంక
టగిరి విహారీ ! శ్రీలక్ష్మీనరకేశరీ ! అని సంబోధిస్తూ ఉగ్ర లక్ష్మీనరసింహ మూర్తికి ఈ సం
కీర్తన సమర్పించారు అన్నమాచార్యులు.